

# सुखदेव सिंह गोगामेड़ी की हत्या का प्रदेशभर में विरोध, कई जगह ट्रेनें रोकी, बाजार बंद रहे

प्रदेशभर में पुलिस अधिकारियों ने हालात को काबू पाने के लिये व्यवस्था चाक चौबंद कर रखी थी

## उदयपुर में कई जगह पर टायर जलाकर विरोध-प्रदर्शन, कई जगह तोड़फोड़ की



सुखदेव सिंह गोगामेड़ी की हत्या करने के विरोध में उदयपुर के बाजार बंद रहे।



भीड़ में राजपूत समाज के लोगों ने टायर जलाकर प्रदर्शन किया।

## भीलवाड़ा व शाहपुरा में प्रदर्शन, टायर जलाकर विरोध जताया



भीलवाड़ा में प्रदर्शनकारियों ने ट्रेन की पटरियों पर डेरा डाला और ट्रेन को रोक दिया।

उदयपुर/डूंगरपुर/भीड़र, (कास)। श्री राजपूत करणी सेना के राष्ट्रीय अध्यक्ष सुखदेव सिंह गोगामेड़ी की जयपुर में हुई हत्या के बाद प्रदेश में विरोध-प्रदर्शन व तनाव के बीच बुधवार को उदयपुर पूरी तरह से बंद रहा। शहर के बाजारों में दुकानों व प्रतिष्ठान स्वतः बंद रहे वहीं कुछ स्थानों पर खुली दुकानों, बैंक व कार्यालयों को विरोध कर रहे लोगों ने बंद करवाया। सुबह सेवाश्रम चौराहे पर इस विरोध-प्रदर्शन की शुरुआत हुई जो दोपहर तक कलेक्ट्री पर पहुंच गया जहां आक्रोशित लोगों ने पुलिस से हुई झड़प के बीच कलेक्ट्री के अंदर पत्थर भी फेंके हालांकि कुछ ही देर में पुलिस अधीक्षक ने लोगों को समझाकर शांत मामला शांत करवाया। शाम 4 बजे बाद शहर में स्थिति सामान्य

हो गई। बंद के दौरान शहर की सबीना सब्जी मंडी में विरोध कर रहे लोगों ने सब्जियां फेंक दी वहीं सड़कों पर रिलिंगे भी उखाड़ दी। सेवाश्रम पर सुबह 9 बजे सभा हुई इसके बाद रैली निकाली गई जिसमें हजारों की संख्या में शामिल लोग बापुबाजार, देहलीगेट होते हुए कलेक्ट्री पहुंचे। यहां लोगों ने नारेबाजी कर विरोध प्रदर्शन किया और आरोपियों की गिरफ्तारी की मांग की। उदयपुर कलेक्ट्री के बाहर प्रदर्शन के दौरान कई बार स्थिति तनावपूर्ण भी हो गई। आक्रोशित युवकों ने कलेक्ट्री पर पत्थर, लकड़ी के डंडे व जूते-चप्पल फेंके। एसपी भुवनभूषण ने समझाइश कर उन्हें शांत

### उदयपुर बंद के दौरान कलेक्ट्री पर तनाव, कलेक्ट्री में पत्थर व डंडे फेंके

करवाया। करणी सेना की ओर से कलेक्टर व एसपी को ज्ञापन सौंप हत्यारों को सख्त सजा की मांग की गई। परशुराम चौराहे के समीप एक होटल पर तोड़फोड़ व सबीना सब्जी मंडी में वहां लगे कुछ खोमचों का सामान भी सड़क पर फेंक दिया। चेतक सिकल के समीप एक जेवरत की दुकान के बाहर लगे बोर्ड और कांच को भी क्षतिग्रस्त कर दिया गया। रैली के दौरान आक्रोशित बंद समर्थकों के

सड़क के डिवाइडरों पर लगी लोहे की रिलिंग भी तोड़ दी। बजरंग सेना मेवाड ने बंद को समर्थन देते हुए हिरणमगरी उपनगरीय क्षेत्र में दुकानें बंद करवायीं। भाजपा की ओर से बंद को समर्थन देते हुए भाजपा शहर जिला अध्यक्ष रवींद्र श्रीमाली के नेतृत्व में पार्टी पदाधिकारी कलेक्ट्री पहुंचे और जिलाधीश को राज्यपाल के नाम ज्ञापन दिया। डूंगरपुर संवाददाता के अनुसार : डूंगरपुर शहर सहित आसपुर, सागवाड़ा, सरदा सहित पूरे जिले के गांवों में विरोध प्रदर्शन कर राज्यपाल के नाम ज्ञापन सौंप कर हत्यारों को फांसी की मांग की है। शहर में हत्या के विरोध में सुबह से ही सर्वसमाज सहित विभिन्न संगठनों के पदाधिकारियों का प्रताप

सर्कल पर जुटना शुरू हो गया। जिसके बाद विशाल रैली व नारेबाजी के साथ सभी लोग जिला कलेक्ट्रेट के बाहर पहुंचे। जहां नारेबाजी व प्रदर्शन किया। भीड़ संवाददाता के अनुसार : गोगामेड़ी की हत्या के विरोध में बुधवार को सम्पूर्ण भीड़र नगर पूरे दिन बंद रहा। सभी व्यापारिक संगठनों ने बंद को समर्थन दे दिया था, जिसके चलते सुबह से बाजार नहीं खुले, ह्यूटपट्ट दुकानें खुली तो उनको भी निवेदन के साथ बंद करवा दिया। इसके बाद सूरजपोल चौराहे पर एकत्रित हुए सैकड़ों युवा व नागरिकों ने टायर जलाकर प्रदर्शन किया और रैली के रूप में पुलिस थाने पहुंच करके उपखण्ड अधिकारी पर्वतसिंह चुण्डावत को ज्ञापन सौंपा।

भीलवाड़ा, (निंस)। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की मंगलवार को जयपुर में घर में घुस कर की गई गोली मारकर हत्या के मामले में प्रदेश भर में चल रहे विरोध की आग बुधवार को भीलवाड़ा तक पहुंच गई। सर्वसमाज ने भीलवाड़ा, गंगपुर, शाहपुरा, कोटड़ी, आसीन्द, बनेड़ा सहित अन्य कस्बे बन्द रखे और कहीं रैली निकालकर तो कहीं टायर जलाकर प्रदर्शन किया गया। वहीं भीलवाड़ा में प्रदर्शनकारियों ने ट्रेन की पटरियों पर डेरा डाला और ट्रेन को

### भीलवाड़ा, गंगपुर, शाहपुरा, कोटड़ी, आसीन्द, बनेड़ा सहित अन्य कस्बे बन्द रहे

रोक दिया। विरोध के चलते शहर पूरी तरह से बन्द है और रैली-मोहल्ले तक की दुकानें नहीं खोली गईं। आक्रोशित भीड़ ने जिला कलेक्टर कार्यालय पर प्रदर्शन किया। शाहपुरा जिला के सुजान क्षत्रिय संस्थान अध्यक्ष सम्पत सिंह राणावत

ने बताया कि जयपुर में मंगलवार को गोगामेड़ी हत्याकांड मामले में करणी सेना, क्षत्रिय महासभा आदि राजपूत संगठनों द्वारा राजस्थान बंद के आह्वान पर शाहपुरा जिले के भी कई कस्बे बंद रखे गए। गोवर्धन सिंह राणावत ने बताया कि इस हत्याकांड मामले में जब तक हत्यारों की गिरफ्तारी नहीं हो जाती तब तक शाहपुरा अनिश्चितकालीन बंद रहेगा। इसी तरह गंगपुर, बनेड़ा, कोटड़ी और जिले के अन्य क्षेत्रों में भी इस हत्याकांड के विरोध ने बाजार बंद रहे और विरोध प्रदर्शन किया गया।

## दौसा में आक्रोश, सड़कों पर उतरा सर्व समाज

दौसा, (निंस)। राजपूत करणी सेना के चीफ गोगामेड़ी मर्डर कांड के विरोध में उपजा आक्रोश बुधवार को सड़कों पर नजर आया। राजपूत समाज सहित सर्व समाज ने विभिन्न जगहों पर

### पुलिस प्रशासन के खिलाफ जमकर नारेबाजी की

जाम लगाकर प्रदर्शन करते हुए हत्यारों की तुरंत गिरफ्तारी की मांग को लेकर राज्यपाल के नाम ज्ञापन सौंपा गया। वहीं सड़कों पर टायर जलाए गए एवं हत्याकांड के विरोध में जमकर नारेबाजी की गई। गोगामेड़ी हत्याकांड का असर जिले भर में देखने को मिला जहां पर युवाओं द्वारा प्रदर्शन करते हुए विरोध स्वरूप बाजार बंद कराया। जहां व्यापारियों द्वारा राजस्थान बंद के आह्वान को समर्थन देते हुए इस



गोगामेड़ी हत्याकांड के विरोध में व्यापारियों ने बाजार बंद रखे।

हत्याकांड के समर्थन में बाजार बंद रखे गए। जिले के बांदीकुई, महुआ, सिकरिया, लालसोट सहित जिला मुख्यालय पर प्रदर्शन के दौरान राजपूत समाज द्वारा कहा गया कि जब सुखदेव सिंह गोगामेड़ी को जान से मारने की धमकी मिल रही थी इसकी शिकायत शासन प्रशासन को की गई, लेकिन

शासन द्वारा गोगामेड़ी को सुरक्षा उपलब्ध नहीं कराई गई नतीजतन उनकी हत्या हो गई। इसी तरह बांदीकुई उपखंड मुख्यालय पर भी बुधवार को राजपूत समाज सहित अन्य समाज के लोगों द्वारा प्रदर्शन करते हुए हत्याकांड के आरोपियों को 24 घंटे में गिरफ्तार करने की मांग की।

## करणी सेना के आह्वान पर अजमेर बंद सफल रहा

अजमेर, (कास)। श्री राष्ट्रीय राजपूत करणी सेना के अध्यक्ष सुखदेव सिंह गोगामेड़ी की हत्या के बाद राजपूत समाज में आक्रोश व्याप्त हो गया। करणी सेना ने विरोध स्वरूप बुधवार को राजस्थान बंद का ऐलान किया। अजमेर शहर सहित जिले भर में श्री करणी सेना की ओर से बंद का आह्वान किया गया, जिसके अंतर्गत अजमेर शहर पूरी तरह बंद सफल रहा। वहीं बंद को लेकर एसपी के दिशा निर्देशों पर पुलिस ने शहर सहित जिले भर में सुरक्षा के कड़े इंतजाम किए, जगह-जगह पुलिस का जाब्ता तैनात रहा।

श्री राष्ट्रीय राजपूत करणी सेना के जिलाध्यक्ष यश प्रताप सिंह के नेतृत्व में बुधवार को अजमेर में करणी सेना के कार्यकर्ता और राजपूत समाज के लोग व युवा सड़कों पर लाठी-डंडों के साथ निकले और व्यापारियों से दुकानें बंद रखकर बाजार की अपील की, साथ ही खुले हुए बाजारों में दुकानों को बंद कराया गया। करणी सेना के कार्यकर्ता रोडवेज बस स्टैंड पहुंचे और बस स्टैंड पर खुली दुकानें देख कार्यकर्ता



अजमेर में बंद के कारण बाजार सूने दिखे।

आक्रोशित हो गए और दुकानों को उन्होंने बंद कराया। करणी सेना के बंद के आह्वान के चलते अजमेर शहर समाज के लोगों ने बुधवार को बंद कर को मिला। जिले के नसीरबाद,

किशनगढ़, सरवाड़, केकड़ी, ब्यारन सहित आसपास के क्षेत्रों में कस्बों का बाजार पूरी तरह बंद रहा। राजपूत समाज के लोगों ने बुधवार को बंद कर के दौरान पुलिस व प्रशासन के खिलाफ

मुर्दाबाद के नारे लगाए। जिला पुलिस अधीक्षक चूनाराम जाट, सहित आला अधिकारी स्थित की मौतियां करते रहे। जिला कलेक्टर डॉ. भारती दीक्षित ने अफसरों से समय-समय पर

फीडबैक भी लिया। बंद को लेकर कहीं से भी कोई तोड़फोड़ अथवा हिंसक वारदात की सूचना नहीं मिली, बंद शांतिपूर्ण रहा।

## बीकानेर रेंज में ए श्रेणी की नाकेबंदी

बीकानेर, (निंस)। राष्ट्रीय राजपूत करणी सेना के अध्यक्ष सुखदेव सिंह गोगामेड़ी की हत्या के बाद पूरे प्रदेश भर में राजपूत समाज में विरोध है। लां एंड ऑर्डर को बनाये रखने के लिए डीजीपी के निर्देश पर सभी संभागों व जिलों में पुलिस प्रशासन को अलर्ट रहने को कहा गया है। ऐसे में बीकानेर रेंज आईजी ओमप्रकाश पासवान ने संभाग के सभी जिलों में ए श्रेणी की नाकेबंदी करनी निर्देश दिए हैं। इस आदेश के अनुसार रेंज के सभी डीवाइसपी व थानाधिकारी फील्ड में रहेंगे। साथ ही गोगामेड़ी के हत्यारों जिनसि स्कूटी पर सवार होकर फयार हुए उप स्कूटी पर भी नजर बनाये रखने की हिदायत दी गई है।

## जोधपुर बंद का व्यापक असर, पुलिस ने मोर्चा संभाला



जोधपुर में राजपूत समाज और सर्वसमाज के लोगों ने प्रदर्शन किया।

जोधपुर, (कास)। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की हत्या के विरोध में राजपूत समाज और सर्वसमाज की ओर से आहत राजस्थान बंद का व्यापक असर जोधपुर शहर में भी देखने को मिला। हालांकि इस घटना के बाद पुलिस के आला अधिकारियों ने बिगड़े हालात को काबू पाने के लिये व्यवस्था चाक चौबंद कर रखी थी। सुबह नौ बजे के करीब ही इस घटना से आक्रोशित राजपूत समाज और सर्व समाज के युवा और वृद्ध नेता पावटा चौराहा पर इकट्ठे

हो गए। इस दौरान कुछ कुछ दुकानें खुलनी शुरू हो गई थीं। पावटा चौराहे पर जुटी भीड़ जोधपुर बंद कराने के लिये सोजती गेट की तरफ निकल पड़ी। नई सड़क पर आकर आक्रोशित लोगों ने रास्ता जाम करने के साथ धरना प्रदर्शन किया। बंद समर्थकों ने जोधपुर की मुख्य सड़कों पर स्थित दुकानों के साथ नई सड़क और घंटाघर क्षेत्र में भी व्यापारिक प्रतिष्ठान बंद कराए। आक्रोशित युवाओं ने नई सड़क चौराहे पर आवागमन बाधित करने के साथ टायर जलाकर रास्ता बन्द करवा कर भी अपना आक्रोश

व्यक्त किया। इसके बाद बंद समर्थकों की भीड़ शहर में प्रवेश किया और सिरे बाजार और एमजीएच रोड होते हुए जालोरी गेट चौराहे पर आकर अपना आक्रोश प्रकट किया। किसी अनहोनी के डर से शहर के दुकानदारों ने अपने प्रतिष्ठान नहीं खोले। पुलिस अधिकारियों के साथ भारी मात्रा में शहर के प्रमुख सड़कों और चौराहों पर अतिरिक्त पुलिस जाब्ता तैनात किया है और नई सड़क पर आक्रोशित बंद समर्थकों के साथ भी भारी तादाद में पुलिस जाब्ता तैनात किया।

## कोटा बंद रहा, सर्व समाज ने कलेक्ट्री पर प्रदर्शन किया



कोटा में राजपूत समाज की महिलाओं ने भी प्रदर्शन में हिस्सा लिया।

कोटा, (निंस)। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की हत्या के विरोध में ही घुसकर अज्ञात बदमाशों ने गोली मारकर करण दी थी इस हत्या के बाद लोगों में काफी आक्रोश है। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की हत्या के विरोध में गैंगस्टर्स का एनकाउंटर करने की मांग को लेकर राजपूत समाज के लोग सड़क पर उतर आये। करणी सेना राजपूत समाज और विभिन्न समाज के संगठनों ने संयुक्त रूप से जिला कलेक्ट्री पर प्रदर्शन कर विरोध दर्ज कराया। कोटा बंद को सफल बनाने के लिए समाज के लोग राजपूत छात्रावास में इकट्ठे हुए और टोली बना कर सैकड़ों युवाओं के साथ

गुमानपुरा, स्टेशन, बजरंगनगर, कोटड़ी पूरे नए कोटा में घूम कर कोटा बंद को सफल बनाया। स्टेशन क्षेत्र में सुबह से ही अधिकतर दुकानें खुली हुई थीं। टोली ने स्टेशन क्षेत्र पहुंचकर खुली हुई दुकानों को बंद कराया। स्टेशन क्षेत्र में दुकानों को बंद करने के दौरान समाज के लोगों और दुकानदारों के बीच कहासुनी हुई कुछ दुकानदारों ने स्वयं ही दुकानों को बंद रखा और कुछ ने टोली की पहुंचने बाद दुकानों को बंद कर दिया। राजपूत करणी सेना और राजपूत समाज के लोग अलग-अलग गुटों में बाजार को बंद कराते हुए सिकंदर हाउस के सामने इकट्ठा हुए और सड़क पर धरना देकर बैठ गए बाद में सिकंदर हाउस से जिला कलेक्ट्रेट तक रैली निकाली। जिला कलेक्ट्री पर प्रदर्शन

करते हुए घटनाक्रम की न्यायिक नहीं सीबीआई जांच करने की मांग को लेकर राज्यपाल के नाम जिला कलेक्टर को ज्ञापन सौंपा। इस मौके पर कोटा राज परिवार की महाराज और पूर्व सांसद इज्यराज सिंह ने कहा कि मामले में जल्द से जल्द एक्शन होना चाहिए। प्रदर्शन को देखते हुए पुलिस ने भी पुख्ता बंदोबस्त किए हुए थे। एडिशनल एसपी सहित 4 डीएसपी काफी संख्या में जवानों को तैनात किया था। कोटा बंद को देखते हुए कलेक्टर ने भी शहर में अलग-अलग स्थान पर आठ कार्यपालक मजिस्ट्रेट तैनात किए हुए थे।

**राजस्थान स्टेट सीड्स कॉर्पोरेशन लिमिटेड**  
 Regd. Office: Pant Krishi Bhawan, Jangpali, Jaipur-302005, CIN: U75132RJ1978SC001781.  
 www.rajseeds.org, Tel: 0141-2227665, 2227514 e-mail: crsajseeds@gmail.com

**45वीं वार्षिक साधारण सभा**  
**कल्पनी सूचना**

एवं द्वारा सूचित किया जाता है कि राजस्थान स्टेट सीड्स कॉर्पोरेशन लिमिटेड की 45वीं वार्षिक साधारण सभा, शुक्रवार दिनांक 29 दिसम्बर 2023 को मध्यान्ह 12:15 बजे सांभारा, राज्य कृषि प्रबंध संस्थान, टोक रोड, दुर्गापुर, जयपुर में, सभा की सूचना में वर्णित विषय-वस्तु अनुसार कार्यवाही सम्पन्न करने के लिये, होनी निश्चित हुई है। वार्षिक साधारण सभा की सूचना कम्पनी अधिनियम, 2013 की धारा 102 के अन्तर्गत व्याख्यात्मक विवरण एवं वर्ष 2022-23 का वार्षिक प्रतिवेदन निम्न के सदस्यों को अलग से डाक द्वारा प्रेषित किया जा चुका है तथा निम्न की वेबसाइट [www.rajseeds.org](http://www.rajseeds.org) पर भी अपलोड कर दिया गया है।

कम्पनी अधिनियम, 2013 की धारा 160 के प्रावधानों के तहत निदेशक की नियुक्ति के लिये इच्छुक व्यक्ति स्वयं या उसके द्वारा प्रस्तावित अन्य सदस्य का निदेशक की उम्मीदवारी का आवेदन न्य 1,00,000/- रुपये अमानत राशि के साथ निम्न के पंजीकृत कार्यालय में उक्त वार्षिक साधारण सभा की तिथि से 14 दिन पूर्व कवायात जाना आवश्यक है।

नोट:- समस्त अंशधारकों को बैठक में उपस्थित होने हेतु निम्न का अंशधारक होने का प्रमाण-पत्र व निगम द्वारा जारी परिचय-पत्र / दस्तावेज लाना अनिवार्य है। अंशधारकों से यह भी निवेदन है कि वे अपने पत्राचार के पते को निगम के पंजीकृत कार्यालय में अपडेट करावें।

डिस्टिक मास्टर की आज्ञा है।

अंकुर  
 04.12.2023  
 स.स.सं.सं.सं./23/1321

प्रमुख निदेशक  
 DIN 08383856

राजस्थान सरकार  
**कार्यालय उप महानिरीक्षक पंजीयन एवं मुद्रांक, वृत्त पाली**  
 क्रमांक-उमनि/लेखा/सविदा/2023/7924 दिनांक-22/11/2023

**ई-निविदा सूचना संख्या 03/2023-24**

राजस्थान के राज्यपाल की ओर निम्नलिखित कार्यों हेतु पंजीयन एवं मुद्रांक विभाग में उपयुक्त श्रेणी में पंजीकृत अनुभवों से निर्धारित प्रपत्र में ई-प्रोक्चूरमेंट प्रक्रिया द्वारा ऑनलाइन निविदाएं आमंत्रित की जाती हैं-

निविदा का कार्य	पाली प्रथम में 2 एवं शेष पूर्णकालिक उप पंजीयन कार्यालयों में 1-1 (कुल 14) कम्प्यूटर मध्य प्रशिक्षित कार्मिक 31.03.2024 तक सेवा प्रदाता से लेने बाबत
निविदा की कुल लागत व धरोहर राशि	14.00 लाख रुपये व 28000 रुपये
निविदा प्रपत्र को अपलोड करने की तिथि	22.11.2023 से 08.12.2023
निविदा प्रपत्र शुल्क चालान प्रस्तुत करने एवं तकनीकी निविदा खोलने की तिथि व समय क्रमशः	22.11.2023 से 08.12.2023 को दोपहर 12.00 बजे तक एवं 08.12.2023 को सायं 04.00 बजे

इच्छुक संवेदकों को अपने डिजिटल हस्ताक्षर के माध्यम से वेबसाइट <https://eproc.rajasthan.gov.in/> पर रजिस्टर्ड करवाना आवश्यक है। निविदा का पूर्ण विवरण [ppp-nib Code-RSD2324A0039](http://ppp-nib Code-RSD2324A0039) एवं [eproc-TenderID-2023\\_DORS\\_375858\\_1](http://eproc-TenderID-2023_DORS_375858_1) पर है।

(उद्यमभानु चारण) उप महानिरीक्षक पंजीयन एवं मुद्रांक, वृत्त-पाली

DIPR/C/15652/2023